


ഓം



ശ്രീമദ്-ആദ്യ-ശങ്കര-ഭഗവത്പാദ-പരംപരാഗത-മൂലാംനായ-
സർവജ്ഞ-പീഠം

ശ്രീ-കാഞ്ചീ-കാമകോടി-പീഠം
ജഗദ്ഗുരു-ശ്രീ-ശങ്കരാചാര്യ-സ്വാമി-ശ്രീമഠ-സംസ്ഥാനം

മൃത്യുഞ്ജയ-മാനസിക-പൂജാ സ്തോത്രം
ഭഗവത്പാദ-കൃതം മൃത്യുഞ്ജയ-മാനസ-പൂജാ-സ്തോത്രം

കൈലാസേ കമനീയ-രത്ന-ഖചിതേ കല്പ-ഭൂ-മുലേ സ്ഥിതം
കർപൂര-സ്ഫടികേന്ദു-സുന്ദര-തന്മു കാത്യായനീ-സേവിതം |
ഗർഭഗാ-തുർഗ-തരർഗ-രഞ്ജിത-ജടാ-ഭാരം കൃപാ-സാഗരം
കണ്ഠാലങ്കൃത-ശേഷ-ഭൂഷണമമു മൃത്യുഞ്ജയം ഭാവയേ || ൧ ||
ആഗത്യ മൃത്യുഞ്ജയ ചന്ദ്ര-മുലേ
വ്യാഘ്രാജിനാലങ്കൃത ശൂല-പാണേ |
സ്വ-ഭക്ത-സംരക്ഷണ-കാമ-ധേനോ
പ്രസീദ വിശ്വേശ്വര പാർവതീശ || ൨ ||
ഭാസ്വന്മാകതിക-തോരണേ മരകത-സ്തംഭായുതാലങ്കൃതേ
സൗധേ ധൂപ-സുവാസിതേ മണി-മയേ മാണിക്യ-ദീപാഞ്ചിതേ |
ബ്രഹ്മേന്ദ്രാമര-യോഗി-പുർഗവ-ഗണൈർയുക്തേ ച കല്പ-ഭൂമൈഃ
ശ്രീ-മൃത്യുഞ്ജയ സുസ്ഥിരോ ഭവ വിഭോ മാണിക്യ-സിംഹാസനേ || ൩ ||
മന്ദാര-മല്ലി-കരവീര-മാധവീ-
പുന്നാഗ-നീലോത്പല-ചംപകാമ്പിതൈഃ |
കർപൂര-പാടീര-സുവാസിതൈർജലൈഃ
ആധത്യ മൃത്യുഞ്ജയ പാദ്യമുത്തമം || ൪ ||

സുഗന്ധ-പുഷ്പ-പ്രകരൈഃ സുവാസിതൈഃ
 വിയന്നദീ-ശീതല-വാരിഭിഃ ശുഭൈഃ |
 ത്രി-ലോക-നാമാർത്തി-ഹരാർഘ്യമാദരാത്
 ശൃഹാണ മൃത്യുഞ്ജയ സർവ-വന്ദിത || ൫ ||
 ഹിമാംബു-വാസിതൈസ്തോയൈഃ ശീതലൈരതിപാവനൈഃ |
 മൃത്യുഞ്ജയ മഹാദേവ ശുദ്ധാചമനമാചര || ൬ ||
 ഗുഡ-ദധി-സഹിതം മധു-പ്രകീർണം
 സു-ഘൃത-സമന്വിത-ധേനു-ദുഗ്ധ-യുക്തം |
 ശുഭ-കര മധു-പർകമാഹര ത്വം
 ത്രി-നയന മൃത്യു-ഹര ത്രി-ലോക-വന്ദ്യ || ൭ ||
 പഞ്ചാസ്ത്ര-ശാന്ത പഞ്ചാസ്യ പഞ്ച-പാതക-സംഹര |
 പഞ്ചാമൃത-സ്നാനമിദം കൂരു മൃത്യുഞ്ജയ പ്രഭോ || ൮ ||
 ജഗത്-ത്രയീ-ഖ്യാത സമസ്ത-തീർഥ-
 സമാഹൃതൈഃ കല്പമഷ-ഹാരിഭിശ്ച |
 സ്നാനം സു-തോയൈഃ സമുദാചര ത്വം
 മൃത്യുഞ്ജയാനന്ത-ഗുണാഭിരാമ || ൯ ||
 ആനീതേനാതിശുഭ്രേണ കൗശേയേനാമര-ദ്രുമാത് |
 മാർജയാമി ജടാ-ഭാരം ശിവ മൃത്യുഞ്ജയ പ്രഭോ || ൧൦ ||
 നാനാ-ഹേമ-വിചിത്രാണി ചീര-ചീനാംബരാണി ച |
 വിവിധാനി ച ദിവ്യാനി മൃത്യുഞ്ജയ സു-ധാരയ || ൧൧ ||
 വിശുദ്ധ-മുക്താ-ഫല-ജാല-രംയം
 മനോഹരം കാഞ്ചന-ഹേമ-സൂത്രം |
 യജ്ഞോപവീതം പരമം പവിത്രം
 ആധത്വ മൃത്യുഞ്ജയ ഭക്തി-ഗന്ധ || ൧൨ ||
 ശ്രീ-ഗന്ധം ഘന-സാര-കുങ്കുമ-യുതം കസ്തൂരികാ-പൂരിതം
 കാലേയേന ഹിമാംബുനാ വിരചിതം മന്ദാര-സംവാസിതം |
 ദിവ്യം ദേവ-മനോഹരം മണി-മയേ പാത്രേ സമാരോപിതം
 സർവാങ്ഗേഷു വിലേപയാമി സതതം മൃത്യുഞ്ജയ ശ്രീ-വിഭോ || ൧൩ ||
 അക്ഷതൈർധവലൈർദിവ്യൈഃ സംയക്-തില-സമന്വിതൈഃ |
 മൃത്യുഞ്ജയ മഹാ-ദേവ പൂജയാമി വൃഷ-ധ്വജ || ൧൪ ||

ചംപക-പങ്കജ-കുരവക-

കുന്ദൈ: കരവീര-മല്ലികാ-കുസുമൈ:|

വിസ്താരയ നിജ-മകുടം

മൃത്യുഞ്ജയ പുണ്ഡരീക-നയനാപ്ത||൧൫||

മാണിക്യ-പാദുകാ-ദ്വന്ദ്വേ മൗനി-ഹൃത്-പദ്മ-മന്ദിരേ|

പാദൗ സത്-പദ്മ-സദ്യശൗ മൃത്യുഞ്ജയ നിവേശയ||൧൬||

മാണിക്യ-കേയൂര-കിരീട-ഹാരൈ:

കാഞ്ചീ-മണി-സ്ഥാപിത-കുണ്ഡലൈശ്ച|

മഞ്ജീര-മുഖ്യാഭരണൈർമനോജൈഃ

അങ്ഗാനി മൃത്യുഞ്ജയ ഭൂഷയാമി||൧൭||

ഗജ-വദന-സ്കന്ദ-ധൃതേ...

നാതിസ്വച്ഛേന ചാമര-യുഗേന|

ഗലഭലകാനന-പദ്മം

മൃത്യുഞ്ജയ ഭാവയാമി ഹൃത്-പദ്മേ||൧൮||

മുക്താതപത്രം ശശി-കോടി-ശുഭ്രം

ശുഭ്ര-പ്രഭം കാഞ്ചന-ദണ്ഡ-യുക്തം|

മാണിക്യ-സംസ്ഥാപിത-ഹേമ-കുംഭം

സുരേശ മൃത്യുഞ്ജയ തേർപ്പയാമി||൧൯||

മണി-മുകുരേ നിഷ്പടലേ

ത്രി-ജഗദ്-ഗാഢാന്ധകാര-സപ്താശ്വേ|

കന്ദർപ-കോടി-സദ്യശൗ

മൃത്യുഞ്ജയ പശ്യ വദനമാത്മീയം||൨൦||

കർപൂര-ചൂർണം കപിലാജ്യ-പൂതം

ദാസ്യാമി കാലേയ-സമന്വിതം ച|

സമുദ്ഭവം പാവന-ഗന്ധ-ധൂപിതം

മൃത്യുഞ്ജയാങ്ഗം പരികല്പയാമി||൨൧||

വർതി-ത്രയോപേതമഖണ്ഡ-ദീപ്ത്യാ

തമോഹരം ബാഹ്യമമാന്തരം ച|

സാജ്യം സമസ്താമര-വർഗ-ഹൃദ്യം

സുരേശ മൃത്യുഞ്ജയ വംശ-ദീപം||൨൨||

രാജാനം മധുരാനിതം ച മൃദുലം മാണിക്യ-പാത്രേ സ്ഥിതം
 ഹിങ്ഗു-ജീരക-സന്മരീചി-മിലിതൈഃ ശാകൈരനേകൈഃ ശുഭൈഃ |
 ശാകം സംയഗപൂപ-സൂപ-സഹിതം സദ്യോഘൃതേനാപ്ലുതം
 ശ്രീ-മൃത്യുഞ്ജയ പാർവതീ-പ്രിയ വിഭോ സാപോശനം ഭുജ്യതാം || ൨൩ ||
 കൃശ്മാഞ്ച-വാർതാക-പടോലികാനാം
 ഫലാനി രംയാണി ച കാര-വല്ലഭാഃ |
 സു-പാക-യുക്താനി സ-സൗരഭാണി
 ശ്രീ-കണ്ഠ മൃത്യുഞ്ജയ ഭക്ഷയേശ || ൨൪ ||
 ശീതലം മധുരം സ്വച്ഛം പാവനം വാസിതം ലഘു |
 മധ്യേ സ്വീ-കുരു പാനീയം ശിവ മൃത്യുഞ്ജയ പ്രഭോ || ൨൫ ||
 ശർകരാ-മിലിതം സ്നിഗ്ധം ദുഗ്ധാനം ഗോ-ഘൃതാനിതം |
 കദലീ-ഫല-സംമിശ്രം ഭുജ്യതാം മൃത്യു-സംഹര || ൨൬ ||
 കേവലമതി-മാധുര്യം
 ദുഗ്ദ്ധൈഃ സ്നിഗ്ദ്ധൈശ്ച ശർകരാ-മിലിതൈഃ |
 ഏലാ-മരീച-മിലിതം
 മൃത്യുഞ്ജയ ദേവ ഭുങ്ക്ഷ്യ പരമാനം || ൨൭ ||
 രംഭാ-ചുത-കപിത്ഥ-കണ്ടക-ഫലൈർദ്രാക്ഷാ-രസ-സ്വാദു-മത്-
 ഖർജുരൈർമധുരേഷു-ഖണ്ഡ-ശകലൈഃ സന്നാരികേലാംബുഭിഃ |
 കർപൂരേണ സുവാസിതൈർഗുഡ-ജലൈർമാധുര്യ-യുക്തൈർവിഭോ
 ശ്രീ-മൃത്യുഞ്ജയ പൂരയ ത്രി-ഭുവനാധാരം വിശാലോദരം || ൨൮ ||
 മനോജ്ഞ-രംഭാ-വന-ഖണ്ഡ-ഖണ്ഡിതാൻ
 രുചി-പ്രദാൻ സർഷപ-ജീരകാംശ്ച |
 സ-സൗരഭാൻ സൈന്ധവ-സേവിതാംശ്ച
 ഗൃഹാണ മൃത്യുഞ്ജയ ലോക-വന്ദ്യ || ൨൯ ||
 ഹിങ്ഗു-ജീരക-സഹിതം
 വിമലാമലകം കപിത്ഥമതിമധുരം |
 ബിസ-ഖണ്ഡാല്പവണ-യുതാൻ
 മൃത്യുഞ്ജയ തേർപയാമി ജഗദീശ || ൩൦ ||
 ഏലാ-ശുണ്ഠീ-സഹിതം
 ദധ്യന്നം ചാരു-ഹേമ-പാത്ര-സ്ഥം |
 അമൃത-പ്രതിനിധിമാഘ്യം
 മൃത്യുഞ്ജയ ഭുജ്യതാം ത്രി-ലോകേശ || ൩൧ ||

ജംബീര-നീരാഞ്ചിത-ശൃങ്ഗബേരം
 മനോഹരാനംല-ശലാടു-ഖണ്ഡാൻ |
 മൃദുപദംശാൻ സഹസോപഭുങ്ക്ഷ്യ
 മൃത്യുഞ്ജയ ശ്രീ-കരുണാ-സമുദ്ര || ൩൨ ||
 നാഗര-രാമം-യുക്തം
 സുലലിത-ജംബീര-നീര-സംപൂർണം |
 മമിതം സൈന്ധവ-സഹിതം
 പിബ ഹര മൃത്യുഞ്ജയ ക്രതു-ധ്വംസിൻ || ൩൩ ||
 മന്ദാര-ഹേമാംബുജ-ഗന്ധ-യുക്തൈഃ
 മന്ദാകിനീ-നിർമല-പുണ്യ-തോയൈഃ |
 ഗൃഹാണ മൃത്യുഞ്ജയ പൂർണ്ണ-കാമ
 ശ്രീമത്-പരാപോശനമദ്ര-കേശ || ൩൪ ||
 ഗഗന-ധൂനീ-വിമല-ജലൈഃ
 മൃത്യുഞ്ജയ പദ്മരാഗ-പാത്ര-ഗതൈഃ |
 മൃഗ-മദ-ചന്ദന-പൂർണ്ണൈഃ
 പ്രക്ഷാലയ ചാരു ഹസ്ത-പദ-യുഗ്മം || ൩൫ ||
 പുന്നാഗ-മല്ലികാ-കുന്ദ-വാസിതൈർജാഹ്നവീ-ജലൈഃ |
 മൃത്യുഞ്ജയ മഹാദേവ പുനരാചമനം കൂരു || ൩൬ ||
 മൗക്തിക-ചൂർണ്ണ-സമേതൈഃ
 മൃഗ-മദ-ഘന-സാര-വാസിതൈഃ പുഗൈഃ |
 പർണ്ണൈഃ സ്വർണ്ണ-സമാനൈഃ
 മൃത്യുഞ്ജയ ത്വേർപയാമി താംബൂലം || ൩൭ ||
 നീരാജനം നിർമല-ദീപ്തി-മദ്ഭിഃ
 ദീപാങ്കുരൈരുജ്ജ്വലമുഷ്ടിതൈശ്ച |
 ഘണ്ടാ-നിനാദേന സമർപയാമി
 മൃത്യുഞ്ജയായ ത്രി-പുരാന്തകായ || ൩൮ ||
 വിരിഞ്ചി-മുഖ്യാമര-വൃന്ദ-വന്ദിതേ
 സരോജ-മത്സ്യാങ്കിത-ചക്ര-ചിഹ്നിതേ |
 ദദാമി മൃത്യുഞ്ജയ പാദ-പങ്കജേ
 ഫണീന്ദ്ര-ഭൂഷേ പുനരർഘ്യമീശ്വര || ൩൯ ||

പുന്നാഗ-നീലോത്പല-കുന്ദ-ജാതീ-
മന്ദാര-മല്ലീ-കരവീര-പങ്കജൈഃ |
പുഷ്പാഞ്ജലിം ബിലു-ദലൈസ്തുലസ്യ
മൃത്യുഞ്ജയാങ്ഘ്രൗ വിനിവേശയാമി || ൪൦ ||
പദേ പദേ സർവ-തമോനികൃന്തനം
പദേ പദേ സർവ-ശുഭ-പ്രദായകം |
പ്രദക്ഷിണം ഭക്തി-യുതേന ചേതസാ
കരോമി മൃത്യുഞ്ജയ രക്ഷ രക്ഷ മാം || ൪൧ ||

നമോ ഗൗരീശായ സ്ഫടിക-ധവലാങ്ഗായ ച നമോ
നമോ ലോകേശായ സ്തുത-വിബുധ-ലോകായ ച നമഃ |
നമഃ ശ്രീ-കണ്ഠായ ക്ഷപിത-പുര-ദൈത്യായ ച നമോ
നമഃ ഫാലാക്ഷായ സ്മര-മദ-വിനാശായ ച നമഃ || ൪൨ ||
സംസാരേ ജനി-താപ-രോഗ-സഹിതേ താപ-ത്രയാക്രന്ദിതേ
നിത്യം പുത്ര-കലത്ര-വിത്ത-വിലസത്-പാശൈർനിബദ്ധം ദൃഢം |
ഗർവാന്ധം ബഹു-പാപ-വർഗ-സഹിതം കാരുണ്യ-ദൃഷ്ട്വാ വിഭോ
ശ്രീ-മൃത്യുഞ്ജയ പാർവതീ-പ്രിയ സദാ മാം പാഹി സർവേശ്വര || ൪൩ ||
സൗധേ രത്നമയേ നവോത്പല-ദലാകീർണ്ണേ ച തല്പാത്തരേ
കൗശേയേന മനോഹരേണ ധവലേനാച്ഛാദിതേ സർവശഃ |
കർപൂരാഞ്ചിത-ദീപ-ദീപ്തി-മിലിതേ രംഭോപധാന-ദൃയേ
പാർവത്യാഃ കര-പദ്മ-ലാലിത-പദം മൃത്യുഞ്ജയം ഭാവയേ || ൪൪ ||
ചതുശ്ചത്വാരീംശദ്-വിലസദുപചാരൈരഭിമതൈഃ
മനഃപദ്മേ ഭക്ത്യാ ബഹിരപി ച പൂജാം ശുഭ-കരീം |
കരോതി പ്രത്യുഷേ നിശി ദിവസ-മധ്യേപി ച പുമാൻ
പ്രയാതി ശ്രീ-മൃത്യുഞ്ജയ-പദമനേകാദ്ഭുത-പദം || ൪൫ ||
പ്രാതർലിങ്ഗമുമാ-പതേരഹരഹഃ സന്ദർശനാത് സ്വർഗ-ദം
മധ്യാഹ്നേ ഹയ-മേധ-തുല്യ-ഫല-ദം സായന്തനേ മോക്ഷ-ദം |
ഭാനോരസ്തമയേ പ്രദോഷ-സമയേ പഞ്ചാക്ഷരാദായനം
തത്-കാല-ത്രയ-തുല്യമിഷ്ട-ഫല-ദം സദ്യോനവദ്യം ദൃഢം || ൪൬ ||

॥ ഇതി ശ്രീമത്പരമഹംസപരിവ്രാജകാചാര്യസ്യ ശ്രീമച്ഛങ്കരഭഗവതഃ കൃതൗ മൃത്യുഞ്ജയ-
മാനസിക-പൂജാ സ്തോത്രം സംപൂർണം ॥

